

अधिकतम 35.9 डिग्री  
न्यूनतम 24.0 डिग्री

रोहतक, शुक्रवार, 12 सितंबर, 2025

10 जनसुआ के  
दर्जनों लोगों ने  
भाजपा का  
दामन थामा10 किंकर समाज  
ने बाढ़ पीड़ितों  
के लिए जुटाए  
30 लाख रुपये

## खबर संक्षेप



अंबाला। वाहन चोरी के आरोप में पकड़े गए आरोपी।

चोरी के आठ वाहनों  
समेत दो युवक काबू

अंबाला। सीआईए-1 ने वाहन चोरी के आरोप में दो युवक को काबू किया है। आरोपी की पहचान मनदीप सिंह व लवप्रीत सिंह उर्फ लवली को गिरफ्तार किया है। पुलिस ने आरोपियों को दो दिन के रिमांड पर लिया है। आरोपियों से पुलिस ने चोरीशुदा 8 मोटरसाइकिल बरामद की है। शहर के काजीवाड़ा के साहिल ने 22 मई 2025 को शिकायत दर्ज करवाई थी कि 21 मई 2025 को आरोपी ने कोर्ट परिसर से उसकी मोटरसाइकिल चोरी की है।

अटावला में सफ़र  
से बच्ची की मौत

इसराना। पानीपत के गांव अटावला में सांघ के काटने से 11 वर्षीय बच्ची पूनम पुत्री दुर्गा सिंह मूल निवासी बिहार की मौत हो गई। पूनम को घर के पास उगी घास में से निकले सांघ ने डस लिया। पूनम को गांव के एक प्राइवेट डॉक्टर के पास ले गए। यहां प्राथमिक उपचार देने के बाद पूनम को पीजीआई खानपुर रेफर कर दिया। जहां इलाज के दौरान पूनम की मौत हो गई।

रंगदारी मांगने का  
आरोपी गिरफ्तार

पानीपत। थाना औद्योगिक हडा सेक्टर 29 की कृष्णपुरा चौकी पुलिस टीम ने पुराना गोहाना रोड प्रजापत नगर निवासी गौरव से जबन खवली का दबाव और ना देने की सूत्र में धमकी देने मामले में आरोपी संदीप निवासी खटीक बस्ती को गिरफ्तार किया है। एएसआई दिनेश ने बताया कि इस मामले में गौरव की शिकायत पर थाना औद्योगिक सेक्टर 29 में केस दर्ज किया गया है।

## निगम ने 8 चालान कर

4 हजार जुर्माना लगाया करना। हरियाणा शहर स्वच्छता अभियान 2025 के तहत नगर निगम करनाल शहर के विभिन्न हिस्सों में सफाई और जन जागरूकता गतिविधियों को अंजाम दे रहा है। निगम आयुक्त डॉ. वैशाली शर्मा ने बताया कि गुरुवार को पुरानी तहसील मार्केट, सदर बाजार स्थित कर्ण ताल पार्क, वेस्टर्न यमुना कैनाल पार्क और राजकीय प्राथमिक पाठशाला छोटी मंगलापुर में विशेष सफाई अभियान चलाया गया। इसके अलावा गांव बलडी और फूगढ़ में बरसाती नालों की सफाई की गई। निगमायुक्त ने बताया कि मुख्य बाजार में रात्रिकालीन सफाई (नाइट स्वीपिंग) भी की जा रही है।

स्पा सेंटर में गए युवक से  
युवती ने ऐंटे लाखों रुपये

युवक के घर में घुसकर ब्लैकमेल कर पांच लाख रुपये मांगने का भी आरोप

हरिभूमि न्यूज ॥ यमुनानगर

स्पा सेंटर में मसाज करवाने गए युवक को वहां काम करने वाली युवती ने ब्लैकमेल कर उससे लाखों रुपये ऐंटे लिए। युवती ने उसे दुकर्म के झूठे केस में फंसाने की धमकी दी। आरोप है कि युवती ने उसके घर में घुसकर उसे ब्लैकमेल कर पांच लाख रुपये की मांग की। जटलाना थाना क्षेत्र के एक गांव निवासी 39 वर्षीय व्यक्ति ने बताया कि वह खेती बाड़ी का काम करता है। उसकी कमर में दर्द रहता था। पांच सितंबर 2024 को वह कुरुक्षेत्र के सेक्टर-17 स्थित कोहिनूर स्पा सेंटर में मसाज करवाने के लिए गया था। जहां पर पूजा नाम की लड़की ने उसकी कमर की मालिश की।

20 हजार की घूस  
लेने के आरोप में  
एसीबी आई थी  
काबू करने

हरिभूमि न्यूज ॥ शहजादपुर

एसीबी की टीम को देख पुलिस थाना की सरकारी गाड़ी लेकर फिल्मी स्टाइल में एक इंएसआई मौके से फरार हो गया। गाड़ी में एक चोरी के आरोपी सहित अन्य पुलिस कर्मी भी सवार थे।

हैरानी की बात तो तब हुई जब पुलिस के जवान चोरी के आरोपी को लेकर गाड़ी समेत वापिस लौट आए। मगर इंएसआई गाड़ी से गायब मिला। अब एसीबी की टीम ने फरार इंएसआई के खिलाफ

मामला दर्ज कर जांच शुरू कर दी है। यह मांगने का है शहजादपुर के पुलिस

थाना से जुड़ा हुआ है। यहां पर लगभग एक साल पहले एक चोरी का मामला दर्ज हुआ था। पुलिस ने इस मामले में कार्रवाई करते हुए लगभग एक साल बाद एक आरोपी को गिरफ्तार कर दो दिन के रिमांड पर लिया। इस मामले की जांच

साइबर ठगों  
के खिलाफ  
केस दर्ज

हरिभूमि न्यूज ॥ यमुनानगर

साइबर ठगों ने कंपनी की साइट पर इनवेस्टमेंट करवाकर अधिक प्रॉफिट देने का लालच देकर शहर के बिल्ट स्ट्राफ क्वार्टर बल्लारपुर इंडस्ट्री निवासी वाई केसवा रेड्डी से 68 लाख 53 हजार रुपये हड़प लिए। जब आरोपियों ने उसे प्रॉफिट के पैसे नहीं दिए तो उसे अपने साथ हूई ठगी का पता चला। साइबर थाना पुलिस ने मामले की जांच के बाद अज्ञात साइबर ठगों के खिलाफ धोखाधड़ी के आरोप में केस दर्ज कर कार्रवाई शुरू कर दी।

बिल्ट स्ट्राफ क्वार्टर बल्लारपुर इंडस्ट्री निवासी वाई केसवा रेड्डी ने पुलिस को दी शिकायत में बताया कि 26 जनवरी 2024 को उसके

## अंबाला शहर में सात एसएचओ बदले

अंबाला। अंबाला शहर के सेक्टर 9 थाने में महिला एसएचओ की तैनाती की गई है। अब सुनीता ढाका अंबाला शहर के सेक्टर 9 की एसएचओ होंगी। वे पहले महिला सुरक्षा सेल में एसएचओ के पद पर तैनात थीं। जहां से उनको इस थाने का प्रभारी बनाया गया है। इसी तरह बलदेव नगर थाना क्षेत्र का प्रभार इम्पेक्टर धर्मबीर को दिया गया है। वो पहले अंबाला शहर के सेक्टर 9

जांच अधिकारी मुजरिम समेत  
सरकारी गाड़ी लेकर हुआ फरार

अंबाला। शहजादपुर थाने के बाहर डटी जांच टीम।

फोटो : हरिभूमि

थाना में तैनात इंएसआई कुलदीप कर रहा था। बताया जा रहा है कि कुलदीप एक अन्य व्यक्ति को इस चोरी के मामले में फंसाने की धमकी देकर बीस हजार की रिश्तत मांग रहा था। इसकी शिकायत एसीबी को की गई थी। इसके बाद ही आरोपी जांच अधिकारी को रंगे हाथों काबू करने की योजना बनाई। एसीबी ने शिकायत मिलने के बाद

इंएसआई कुलदीप को काबू करने का प्रयास किया।

## ये है मामला

बता दें कि त 23 जून 2025 को गांव बड़ी बस्ती के रहने वाले वेद प्रकाश ने शिकायत दर्ज करवाई थी कि 21/22 जून 2025 की किसी आरोपी ने उसके घर के बाहर से उसकी ट्रॉली चोरी की है।

## भग्नक लगते ही फरार

जांच टीम के तृतीयक आरोपी कुलदीप सिंह ने बीस हजार रुपये की रिश्तत लेने के लिए परिवादी को नारायणगढ़ मार्ग पर स्थित बड़ी बस्ती गांव की पौधा नर्सरी के नजदीक बुलाया गया था। यहां पर शिकायतकर्ता द्वारा कुलदीप को बीस हजार रुपए दिए गए। इससे पहले एसीबी की टीम कोई कार्रवाई करती आरोपी कुलदीप सिंह को इसकी भग्नक लग गई। वह मौके से सरकारी गाड़ी के चालक को बोल फरार हो गया। उस समय में चोरी के आरोपी समेत कई पुलिस कर्मचारी मौजूद थे।

दौरान एसीबी की जांच टीम ने आरोपी को काबू करने की योजना बनाई। मगर आरोपी कुलदीप सिंह बचने में कामयाब हो गया। बता दें कि ट्रॉली चोरी के मामले कुलदीप गांव बड़ी बस्ती के ही रहने वाले एसीबी को गिरफ्तार किया था। जांच के लिए पुलिस ने आरोपी को दो दिन के रिमांड पर लिया था। कुलदीप आरोपी मनीष कुमार को लेकर नारायणगढ़ जा रहा था। इस

किराये के कमरे में  
बैंक के सीएसओ ने  
फंडा लगाकर दी जान

यमुनानगर। शहर में उत्कर्ष बैंक की शाखा के कस्टमर सर्विस ऑफिसर 17 वर्षीय अमनदीप ने किराये के कमरे में फांसी लगाकर खुदकुशी कर ली। मृतक कैथल का रहने वाला है फिलहाल वह शहर के विश्वकर्मा मोहल्ला में किराये पर कमरा लेकर रह रहा था। मृतक के पास से कोई भी सुसाइड नोट नहीं मिला है। कैथल निवासी अमनदीप शहर के उत्कर्ष बैंक में कस्टमर सर्विस ऑफिसर के पद पर तैनात था। वह विश्वकर्मा मोहल्ला में किराये के मकान में अकेला रहता था। वीरवार सुबह जब वह कमरे से बाहर नहीं आया तो पड़ोसियों ने उसे बाहर से आवाज लगाई। मगर अंदर से कोई उत्तर नहीं मिला। जब उन्होंने खिड़की से झांक कर देखा तो वह फंदे पर लटका हुआ था।

ट्रक को  
कृषि मंत्री ने  
किया रवाना

हरिभूमि न्यूज ॥ यमुनानगर

कृषि मंत्री श्याम सिंह राणा ने रादौर क्षेत्र से पंजाब में बाढ़ पीड़ितों की मदद के लिए खाने के सामान से अलावा विभिन्न प्रकार के सामान से भरे ट्रक को हरी झंडी दिखाकर रवाना किया। उन्होंने कहा कि आपदा के समय लोगों की मदद करना हमारी नैतिक जिम्मेदारी बनती है। हरियाणा के विभिन्न क्षेत्रों से अनेक सामाजिक एवं धार्मिक संगठनों द्वारा पंजाब में आवश्यक सामग्री भेजी जा रही है।

राणा ने कहा कि पंजाब-हरियाणा का आपसी भाईचारा बेहद मजबूत है और पंजाब की जनता इस समय मुश्किल में है इसलिए हमारा फर्ज बनता है कि हम आगे बढ़कर

फैक्ट्री लगाने के नाम पर  
युवक से ठगे 1.35 करोड़

पुलिस ने तीन आरोपियों के खिलाफ किया धोखाधड़ी के आरोप में केस दर्ज

हरिभूमि न्यूज ॥ यमुनानगर

शुगर की दवाई बनाने की टेक्नोलॉजी ट्रांसफर करने व फैक्ट्री लगवाने के नाम पर सिविल लाइन निवासी अमन सिंगला से एक करोड़ 35 लाख रुपये हड़प लिए। आरोप विष्णु गार्डन निवासी नितिन गर्ग, आनंद मार्केट निवासी कंवर विकास राणा व उसके भाई विशाल राणा पर लगा है। पुलिस ने तीनों आरोपियों के खिलाफ धोखाधड़ी के आरोप में केस दर्ज कर लिया है।

पुलिस सूत्रों से मिली जानकारी के अनुसार सिविल लाइन निवासी अमन सिंगला ने पुलिस को दी शिकायत में बताया कि 29 नवंबर 2021 को उसने विष्णु गार्डन निवासी नितिन गर्ग, आनंद मार्केट निवासी कंवर विकास राणा व उसके भाई विशाल राणा के साथ शुगर की दवाई बनाने की टेक्नोलॉजी ट्रांसफर करने के लिए एक करोड़ रुपये का एग्रीमेंट किया था। आरोपियों ने स्वयं को हिमाचल प्रदेश के जिला सोलान के लोधीमाजरा स्थित इन्वुलाइट न्यूट्राम्यूटिकल्स प्राइवेट लिमिटेड का प्रतिनिधि बताया था। जिसके

## ये था एजीमेंट

एजीमेंट के तहत आरोपियों ने प्रोडक्ट की कोस्ट, फैक्ट्री की ले आउट डिजाइनिंग, दवाई बनाने का प्रोसेस व उसे बेचने की जिम्मेदारी ली थी। फैक्ट्री लगाने के बाद बकया राशि देने की बात तय हुई। कार्य की समय सीमा समाप्त हो जाने के बाद उनसे दवाई की कोस्टिंग की बात की तो आरोपियों ने टालमटोल शुरू कर दिया। आरोपियों ने उसे बताया कि जिस प्लॉट में दवाई बनाने का डेमो दिया जाना था, वह बंद हो गया। इसके साथ आरोपियों ने उससे अगली किश्त के लिए 25 लाख रुपये मांगे। उसने आरोपियों को 25 लाख रुपये दे दिए।

बाद उसने आरोपियों पर विश्वास कर लिया। उसने आरोपियों पर विश्वास करके उन्हें 50 लाख रुपये दे दिए। मगर इसके बाद फिर से उसका प्लॉट शुरू नहीं हुआ। बात करने पर आरोपियों ने उसे कोई संतोषजनक जवाब नहीं दिया। आरोपियों ने उससे अलग-अलग करके एक करोड़ 35 लाख रुपये ले लिए। जब उसने आरोपियों से पैसे वापस मांगे तो उन्होंने पैसे देने से मना कर दिया। उसने आरोपियों के खिलाफ पुलिस में शिकायत दी। पुलिस ने जांच के बाद तीनों आरोपियों के खिलाफ धोखाधड़ी के आरोप में केस दर्ज कर कार्रवाई शुरू कर दी।

प्रॉफिट कमाने का झांसा देकर  
युवक से ठगे 68.53 लाख

## आरोपियों ने नहीं दिए प्रॉफिट के पैसे

पॉजिट रेड्डी ने बताया कि आरोपियों ने 26 जनवरी 2024 से 14 जून 2024 के बीच उससे कंपनी की अलग-अलग वेबसाइट पर 68 लाख 53 हजार रुपये इनवेस्ट करवा दिए। इसके बाद आरोपियों ने उसे प्रॉफिट के पैसे नहीं दिए। उसने करीब छह महीने तक आरोपियों द्वारा प्रॉफिट के पैसे देने का इंतजार किया। जब उसने आरोपियों से इस बारे में बात की तो उन्होंने कोई संतोषजनक जवाब नहीं दिया। परेशान होकर उसने आरोपियों से पैसे वापस मांगे तो उन्होंने पैसे देने से मना कर दिया। जब उसने आरोपियों के मोबाइल पर उन्हें संपर्क करने का प्रयास किया तो उनका नंबर नहीं लगा। उसने मामले को सूचना साइबर क्राइम थाना पुलिस को दी। पुलिस ने मामले की जांच के बाद अज्ञात साइबर ठगों के खिलाफ केस दर्ज कर कार्रवाई शुरू कर दी।

मोबाइल पर एक लिंक भेजे गए। जब उसने मैसेज पर क्लिक किया तो वह एक ग्रुप से जुड़ गया। जिसके बाद आरोपियों ने उससे मैसेज के माध्यम से बात करनी शुरू कर दी। आरोपियों ने उसे बताया कि वह

गोल्ड मारिंस कंपनी में काम करते हैं। जहां पर पैसे इनवेस्टमेंट कर अधिक प्रॉफिट दिया जाता है। जिससे व्यक्ति अच्छा मुनाफा कमा सकता है। वह आरोपियों की बातों में आ गया।

## अग्निवीर भर्ती रैली में छह जिलों के युवा करेंगे हिस्सेदारी

अंबाला। अग्निवीर योजना के तहत 8 से 15 नवंबर तक होने वाली भर्ती रैली को लेकर एसडीएम विनेश कुमार व अन्य विभागों के अधिकारियों के साथ कर्नाल वीके पांडे के बीच वीरवार को एसडीएम कार्यालय में मीटिंग हुई। इस मीटिंग की अध्यक्षता एसडीएम विनेश कुमार ने की। इस मौके पर कर्नाल वीके पांडे ने एसडीएम विनेश कुमार को भर्ती रैली के बारे में बताते हुए कहा कि इस भर्ती में के 6 जिले अंबाला, कैथल, पंचकुला, कुरुक्षेत्र, यमुनानगर, करनाल शामिल हैं। इन जिलों से अग्निवीर रैली में पुरुष उम्मीदवार शामिल होंगे। हरियाणा व हिमाचल सहित केंद्र शासित दिल्ली से महिला उम्मीदवार अग्निवीर रैली में शामिल होंगी। इस भर्ती का जिम्मा आर्मी भर्ती कार्यालय (एआरओ) के पास है। उन्होंने

एसडीएम ने विभागीय अधिकारियों को दिए जरूरी निर्देश

तक तीन दिन महिला उम्मीदवारों की भर्ती की जाएगी। उन्होंने इस अग्निवीर भर्ती रैली 2025-26 के सफल आयोजन हेतु एसडीएम विनेश कुमार से खडवा स्टेटियम में भर्ती स्थल पर सभी विभागों से सुविधाएं उपलब्ध करवाने बारे विचार-विमर्श किया। इस मौके पर एसडीएम विनेश कुमार ने कहा कि अग्निवीर भर्ती को लेकर उन्हें जिला प्रशासन का

यह भी बताया कि यह भर्ती 8 से 15 नवंबर तक की जाएगी। 8 से 12 नवंबर तक 5 दिन पुरुष उम्मीदवारों की भर्ती की जाएगी। इसके अलावा 13 से 15 नवंबर

पुरा सहयोग रहेगा। इस मौके पर आए हुए सभी विभागों के अधिकारियों को इष्टुटी सुनिश्चित करते हुए एसडीएम ने कहा कि जो भर्ती स्थल पर भर्ती प्रक्रियाएं या सुविधाएं हैं। उन्हें पूरा करने के लिए यह मीटिंग बुलाई गई है। इसमें उम्मीदवार की वैरिफिकेशन, मेडिकल टेस्ट, बायोमेट्रिक, आधार व अन्य दस्तावेजों की वैरिफिकेशन भी जाएगी। उन्होंने वीर टैक के लिए एग्जिस्टिंग व नवस्थित विभाग, टॉयलेट के एसीसी स्टैंड, कम्प्यूटर विड इंटरनेट के लिए एफआईडी, आधार डाटा वैरिफिकेशन के लिए फिज विभाग, लैब टेक्निशियन के लिए डीआईओ, बस सेवा के लिए रोडवेज विभाग, ला एंड ऑर्डर व मेटल डिटेक्टर के लिए पुलिस विभाग की इष्टुटी लगाई है।

बाढ़ प्रभावित परिवारों के साथ  
खड़ी है प्रदेश सरकार : राणा

यमुनानगर। रादौर से बाढ़ पीड़ितों के सहायताार्थ ट्रक को हरी झंडी दिखाकर रवाना करते कृषि मंत्री श्याम सिंह राणा।

उनकी मदद करें। उन्होंने जनता से अपील की कि वे पंजाब में बाढ़ पीड़ितों की किसी न किसी रूप में मदद अवश्य करें। उन्होंने कहा कि

आपदा के समय लोगों को सरकार के साथ गैर सरकारी संगठनों के साथ-साथ जनभागीदारी भी बहुत जरूरी है।

राज्य चुनाव आयुक्त ने ली अधिकारियों की बैठक  
चुनावों में सुधार को लेकर मांगे सुझाव

फीडबैक के आधार पर आयोग भविष्य के चुनावों को और अधिक पारदर्शी व सुचारु बनाने के लिए आवश्यक कदम उठाएगा

हरिभूमि न्यूज ॥ करनाल

राज्य चुनाव आयुक्त देवेंद्र सिंह कल्याण ने गुरुवार शाम करनाल पहुंचकर कर्ण लेकर पर जिला अधिकारियों के साथ बैठक की। इस दौरान उन्होंने पंचायत और शहरी निकाय संस्थाओं के चुनावों की व्यवस्थाओं की समीक्षा करते हुए अधिकारियों से फीडबैक लिया। चुनाव आयुक्त ने कहा कि प्राप्त फीडबैक के आधार पर आयोग भविष्य के चुनावों को और अधिक पारदर्शी व सुचारु बनाने के लिए आवश्यक कदम उठाएगा। उन्होंने कहा कि वे प्रदेश के सभी 22 जिलों का दौरा करेंगे और



अधिकारियों से चुनाव संबंधी अनुभव व सुधार के सुझाव लेंगे। उन्होंने निर्देश दिए कि चुनाव संपन्न होने के बाद लंबित शिकायतों का जल्द निपटारा किया जाए। साथ ही उन उम्मीदवारों पर भी कार्रवाई की जाए जिन्होंने खर्च रजिस्टर जमा नहीं करवाए हैं। देवेंद्र सिंह कल्याण ने बताया कि भविष्य में उम्मीदवारों के नामांकन फार्म और जरूरी दस्तावेज आयोग की वेबसाइट से डाउनलोड करने की सुविधा दी जाएगी, जिससे

न केवल पारदर्शिता बढ़ेगी बल्कि उम्मीदवारों का समय और धन भी बचेगा। बैठक में उपस्थित उक्त सिंह, एसडीएम अनुभव मेहता, डीडीपीओ कंचन लता सहित कई अधिकारी मौजूद रहे।

हाईवे किनारे खड़े ट्रक में  
मिड़े दो ट्रक, चालक मरा

हादसे के बाद जीटी रोड पर वाहनों का लग गया जाम, पुलिस ने आकर खुलवाया

हरिभूमि न्यूज ॥ कुरुक्षेत्र

पिपली के समीप दिल्ली-चंडीगढ़ हाईवे पर वीरवार सुबह करीब 5 बजे सड़क किनारे खड़े ट्रक में पीछे से दो ट्रकों की जोरदार टक्कर हो गई। हादसे में एक ट्रक के चालक की मौके पर ही मौत हो गई।

मृतक की पहचान राकेश कुमार (44) निवासी कांगड़ा हिमाचल प्रदेश के रूप में हुई है। राकेश ट्रक में दिल्ली से लोहे का सामान लेकर अंबाला की तरफ जा रहा था। हादसे के बाद जीटी रोड पर वाहनों का जाम लग गया। हादसे की सूचना मिलते ही पुलिस मौके पर पहुंची। पुलिस ने वाहनों का लगा जाम खुलवाया। जीटी रोड पर गांव सावला के समीप राकेश अपना ट्रक रोककर बाथरूम करने के लिए



कुरुक्षेत्र। हादसे में क्षतिग्रस्त ट्रक।

उतरा था। इसी दौरान उसके ट्रक के पीछे एक ट्रक ने जोरदार टक्कर मार दी। देखते ही देखते तीसरा ट्रक भी उनके पीछे टक्कर मारा। इन जोरदार टक्कर के बाद पिछले दोनों ट्रक के ड्राइवर कैबिन में फंस गए। इस दौरान राकेश अपने ट्रक और डिवाइडर की दीवार के बीच में पिस गया। आसपास के लोगों ने ट्रक में फंसे लोगों को बाहर निकाला और पुलिस को सूचना दी। पुलिस ने घायल ड्राइवरों को एम्बुलेंस के जरिए इलाज के लिए अस्पताल भेज दिया।

**खबर संक्षेप**

**भरण-पोषण को टिब्यूनल ने शुरू की सुनवाई**

करनाल। जिला में माता-पिता एवं वरिष्ठ नागरिकों के भरण-पोषण और कल्याण अधिनियम 2007 के तहत गठित टिब्यूनल ने गुरुवार से मामलों की सुनवाई शुरू कर दी है। एसडीएम अनुभव मेहता की अध्यक्षता में गठित इस टिब्यूनल का उद्देश्य बुजुर्गों और माता-पिता को उनके बच्चों या कानूनी वारिसों द्वारा उपेक्षा और दुर्व्यवहार से बचाना और उन्हें वरिष्ठ न्याय दिलाना है। सरकार की ओर से हाल ही में गठित इस टिब्यूनल में प्रियंका भारद्वाज और नवीन कुमार को गैर सरकारी सदस्य नियुक्त किया गया है, जिनका कार्यकाल 3 वर्षों का होगा।

**भाजपा महिला मोर्चा की प्रदेश कार्यसमिति की बैठक**

करनाल। भाजपा महिला मोर्चा की प्रदेश विस्तारित कार्यसमिति की बैठक मंगल ऑडिटोरियम में आयोजित की गई। कार्यक्रम में भाजपा प्रदेश अध्यक्ष मोहनलाल बडोली, हरियाणा राज्य बाल कल्याण परिषद की उपाध्यक्ष सुमन सेनी, भाजपा प्रदेश प्रभारी सतीशा पुनिया और विधायक जगमोहन आनंद सहित कई नेता मौजूद रहे।

**नैसी ने स्टेट बाक्सिंग में जीता क्वार्टर फाइनल**

कुरुक्षेत्र। द्रोणाचार्य स्टेडियम की बाक्सिंग नैसी की खिलाड़ी नैसी ने 19 वर्ष से कम आयु वर्ग में शानदार खेल का प्रदर्शन करते हुए हरियाणा स्कूल स्टेट बाक्सिंग चैम्पियनशिप में कांस्य पदक हासिल किया है। इस उपलब्धि पर जिला खेल अधिकारी मनोज कुमार ने खिलाड़ी नैसी और उनके प्रशिक्षक जितेंद्र कुमार को बधाई और शुभकामनाएं दी है। प्रशिक्षक जितेंद्र कुमार ने आज यहां बातचीत करते हुए कहा कि हरियाणा शिक्षा विभाग की तरफ से 8 से 10 सितंबर तक चरखी दादरी में महिला हरियाणा स्कूल स्टेट बाक्सिंग चैम्पियनशिप का आयोजन किया।

**कुवि कुलपति ने किया पुस्तक का विमोचन**

कुरुक्षेत्र। कुरुक्षेत्र विश्वविद्यालय के कुलपति प्रो. सोमनाथ सचदेवा ने इंस्टिट्यूट ऑफ टीचर ट्रेनिंग एंड रिसर्च की अक्सिस्टेंट प्रोफेसर डॉ. ममता चावला की पुस्तक का विमोचन किया। कुलपति प्रो. सोमनाथ सचदेवा ने पुस्तक की लेखिका डॉ. ममता चावला को बधाई देते हुए कहा कि यह पुस्तक आत्मज्ञान, आध्यात्म और जीवन के उद्देश्य से जुड़ी है। खुद को सही मायने में जानने का मतलब सिर्फ अपनी खूबियों और कमजोरियों को समझना नहीं है। इसमें अपनी क्षमता को पहचानना, मजबूत रिश्ते बनाना और कार्यस्थल पर आने वाली चुनौतियों का आत्मविश्वास से सामना करना शामिल है।

**उदयन केयर होम में दंत जांच शिविर का आयोजन**

कुरुक्षेत्र। उदयन केयर होम, कुरुक्षेत्र में आज ओरल पखवाड़ा के अंतर्गत दंत जांच शिविर का आयोजन किया गया। दंत चिकित्सक डॉ. माधविका खुराना ने 12 बच्चों और 8 स्टाफ के दांतों की जांच की तथा दंत स्वास्थ्य की उचित देखभाल संबंधी विस्तृत जानकारी प्रदान की। केयर स्टाफ, सिक्वोरिटी स्टाफ, व कंयूटर सेंटर के स्टाफ के साथ सभी बच्चों को सही खान-पान की आदतें अपनाने और दांतों को सफाई महत्व बताया।

**कथावाचक ने भागवत कथा में भक्तों को बताया समय का महत्व**

हरिभूमि न्यूज » करनाल

श्री खाटू श्याम कीर्तन मंडल की ओर से सेक्टर-12 स्थित गोलडन मोमेंट में आयोजित श्री श्याम उत्सव में गुरुवार को हजारों श्रद्धालुओं की भीड़ उमड़ी। इस अवसर पर विश्वविख्यात कथावाचक श्री पुंडरीक गोस्वामी जी महाराज ने श्रीमद्भागवत कथा का वाचन किया और कहा कि धार्मिक कथाएं जीवन को भक्ति और शक्ति से संपन्न करती हैं। उन्होंने कहा कि वृंदावन का वास्तविक भक्त वही है जो जीवन में सकारात्मकता और भक्ति का भाव लेकर लौटे। संत के प्रति व्यवहारिक नहीं बल्कि गुरु-शिष्य संबंध बनाए जाने चाहिए।

गुरुवार को जन्माष्टमी महोत्सव भी बड़ी धूमधाम से मनाया गया। कार्यक्रम में उत्तर प्रदेश के राज्य मंत्री (स्वतंत्र प्रभार) कपिल देव अग्रवाल और करनाल विधायक जगमोहन आनंद विशेष रूप से उपस्थित रहे। आयोजन समिति के अंकुश गुप्ता ने बताया कि 14 सितंबर तक कथा जारी रहेगी और इसी दिन बाबा चित्र विचित्र जी महाराज संकीर्तन करेंगे। इस अवसर पर युगल बंसल,

16 सितंबर को भाकियू का 12 सदस्यीय प्रतिनिधिमंडल उपायुक्त करनाल उतम सिंह झापन सौपेगा

हरिभूमि न्यूज » करनाल

भारतीय किसान यूनियन (भाकियू) के बैनर तले किसानों ने करनाल में यूको बैंक के खिलाफ जोरदार प्रदर्शन किया। किसान भारी संख्या में सड़कों पर उतरे और बैंक की नीतियों पर रोष जताते हुए ओल्ड जी.टी. रोड स्थित आंचलिक कार्यालय के बाहर बैंक का पुतला फूका।

प्रदर्शन से पहले किसान भवन में पूर्व जिलाध्यक्ष सुरेंद्र घुमन की अध्यक्षता में पंचायत आयोजित हुई, जिसमें कोहंड गांव के पीड़ित किसान मदनपाल रावल ने अपनी व्यथा सुनाई। उन्होंने बताया कि उनके पिता हथौरथ प्रकाश ने 2013 में यूको बैंक पानीपत शाखा से मुर्गी फार्म बनाने के लिए 1.47 करोड़ रुपये का कर्ज लिया था। 2016 में पिता का निधन हो गया, इसके बावजूद वर्ष 2020 तक

**किसानों ने बैंक की नीतियों पर खड़े किए सवाल**

**जमीन नीलामी के खिलाफ भाकियू का प्रदर्शन, फूका यूको बैंक का पुतला**

» भारतीय किसान यूनियन की बैठक में सरकार से किसानों के कर्ज माफ करने की मांग की



करनाल। जमीन नीलामी के खिलाफ भाकियू कार्यकर्ता।

» भाकियू का सरकार के खिलाफ आरोप

भाकियू प्रदेशाध्यक्ष रतनमान ने कहा कि सरकार जहां बड़े उद्योगपतियों और साहूकारों के लाखों करोड़ों के कर्ज माफ कर रही है, वहीं किसानों की जमीन और घरों को नीलाम किया जा रहा है। उन्होंने घोषणा की कि किसी भी हालत में मदनपाल की 6 एकड़ भूमि को नीलाम नहीं होने दिया जाएगा। उन्होंने कहा कि 16 सितंबर को भाकियू का 12 सदस्यीय प्रतिनिधिमंडल उपायुक्त करनाल उतम सिंह से मिलेगा और झापन सौपेगा।

परिवार ने 2.35 करोड़ रुपये से अधिक राशि बैंक को चुका दी। लेकिन कोरोना महामारी के दौरान मुर्गी फार्म बर्बाद हो गए और अब बैंक 5.80 करोड़ रुपये की मांग कर रहा है। इस अवसर पर महानव कादियान, शाम सिंह मान, सुरेंद्र सागवान, धनेतर राणा, पूर्व डीएसपी देशराज सिंह, बलबीर तेवेतिया, दिलावर सिंह, यशपाल राणा, जोगिंद्र झांडा, नेकी राम, राम बुरेजा, राम फल नरवाल, रणबीर कतलाहेड़ी सहित बड़ी संख्या में किसान मौजूद रहे।

बाढ़ की वजह से जिन जिलों में किसानों की फसल बर्बाद हुई उनके मुआवजे की मांग की



इंदी 2 अनाज मंडी इंदी में मीटिंग करते किसान व भाकियू नेता।

किसानों की समस्याओं को लेकर बैठक में मंथन

इंदी। भारतीय किसान यूनियन की मीटिंग अनाज मंडी इंदी में हलका प्रधान राजपाल सिंह कांबोज की अध्यक्षता में हुई। मीटिंग में मुख्य रूप से भाकियू के राष्ट्रीय उपाध्यक्ष सेवा सिंह आर्य ने शिरकत की। इस मौके पर उन्होंने किसानों की समस्याओं पर विचार विमर्श किया। सेवा सिंह आर्य ने कहा कि किसान आज अधिक पैदावार करने के बाद भी लगातार कर्ज की दलदल में फंसा जा रहा है। उन्होंने कहा कि किसानों की मुख्य मांगें हैं कि फसलों के लागत के आधार पर लाभकारी मूल्य दिए जाएं, किसानों को कर्ज मुक्त किया जाए, धान की खरीद 15 सितंबर से शुरू की जाए, बाढ़ की वजह से जिन जिलों में किसानों की फसल बर्बाद हुई है उनको पचास हजार रूपए प्रति एकड़ मुआवजा दिया जाए, कृषि योग्य भूमिका अधिग्रहण न किया जाए, सभी गांवों में स्ट्रीट लाइट लगवाई जाए, किसानों को बेसहारा पशुओं की समस्या से निजात दिलवाई जानी चाहिए व मटक भाजरी से अनाज मंडी इंदी तक जाने वाली सड़क को तुरंत ठीक किया जाए आदि मांगें हैं। भारतीय किसान यूनियन की मीटिंग अनाज मंडी इंदी में हलका प्रधान राजपाल सिंह कांबोज की अध्यक्षता में हुई। मीटिंग में मुख्य रूप से भाकियू के राष्ट्रीय उपाध्यक्ष सेवा सिंह आर्य ने शिरकत की। इस मौके पर किशन सिंह, गुरदयाल सिंह, पूर्ण चंद व जगमाल सिंह, सहित काफी संख्या में किसान मौजूद रहे।

बैठक में सरकार पर लगाया वादा खिलाफी का आरोप

हरिभूमि न्यूज » करनाल

शिक्षक तबादला करवाओ संघर्ष समिति ने प्रदेश सरकार, शिक्षा मंत्री और विभागीय अधिकारियों से अपील की है कि अब बिना किसी देरी के ट्रांसफर ड्राइव का शेड्यूल घोषित किया जाए और सभी वर्गों के शिक्षकों के तबादले किए जाएं। समिति ने चेतावनी दी कि यदि ट्रांसफर शेड्यूल जारी नहीं हुआ तो सरकार को डीएम पॉलिसी ही बदनाम होगी, जिसका गुणगान स्वयं सरकार और शिक्षा मंत्री समय-समय पर करते रहे हैं। राज्य प्रधान कृष्ण कुमार निर्माण, राज्य महिला प्रधान जसबीर

**शिक्षक तबादला करवाओ संघर्ष समिति की बैठक में कई मुद्दे उठे**



कौर और राज्य प्रेस सचिव ऋषिराज नरवाल ने कहा कि सरकार ने शिक्षकों से कई बार वादे किए लेकिन अभी तक बदली की प्रक्रिया शुरू नहीं हुई। विभाग ने रैशनलेइजेशन, एमआईएस अपडेट, मोबाइल नंबर अपडेट, मॉडल/पीएमए परीक्षा सहित तमाम औपचारिकताएं पूरी कर ली हैं। कहीं विद्यालयों में शिक्षक

कार्यक्रम का आगाज दीप प्रज्वलन से हुआ

हरिभूमि न्यूज » नीलोखेड़ी



हरियाणा ग्रामीण विकास संस्थान, नीलोखेड़ी में तीन दिवसीय राज्यव्यापी प्रशिक्षण कार्यक्रम का शुभारंभ निदेशक डॉ. वीरेंद्र सिंह चौहान ने किया। कार्यक्रम का आगाज दीप प्रज्वलन से हुआ। डॉ. चौहान ने कहा कि ग्राम पंचायतों को केवल सरकारी अनुदानों पर आश्रित नहीं रहना चाहिए, बल्कि अपनी आय बढ़ाने के नए उपाय खोजने होंगे। उन्होंने स्थानीय कर्ों का प्रभावी प्रबंधन, सामुदायिक संपत्तियों का उपयोग, ग्राम पर्यटन और नवाचार आधारित

कार्यक्रम का आगाज दीप प्रज्वलन से हुआ

हरिभूमि न्यूज » नीलोखेड़ी

हरियाणा ग्रामीण विकास संस्थान, नीलोखेड़ी में तीन दिवसीय राज्यव्यापी प्रशिक्षण कार्यक्रम का शुभारंभ निदेशक डॉ. वीरेंद्र सिंह चौहान ने किया। कार्यक्रम का आगाज दीप प्रज्वलन से हुआ। डॉ. चौहान ने कहा कि ग्राम पंचायतों को केवल सरकारी अनुदानों पर आश्रित नहीं रहना चाहिए, बल्कि अपनी आय बढ़ाने के नए उपाय खोजने होंगे। उन्होंने स्थानीय कर्ों का प्रभावी प्रबंधन, सामुदायिक संपत्तियों का उपयोग, ग्राम पर्यटन और नवाचार आधारित

यूट्यूब स्टार अमित मड़ाना का बॉलीवुड डेब्यू

हरिभूमि न्यूज » इंदी

करनाल। यूट्यूब संसेशन अमित मड़ाना बड़े पद पर डेब्यू करने जा रहे हैं। उन्होंने अपनी पहली हिंदी फीचर फिल्म पेपर लीक की घोषणा जन्मदिन के मौके पर की। फिल्म परीक्षा प्रणाली में गड़बड़ियों और छात्रों के संघर्ष पर आधारित होगी। अमित ने कहा कि बड़े पद पर खुद को देखना उनका सपना था, जो अब सच होने जा रहा है। फिल्म में वे मुख्य भूमिका निभाएंगे। प्री-प्रोडक्शन चल रहा है और शूटिंग जल्द शुरू होगी। अमित के सोशल मीडिया पर 35 मिलियन से ज्यादा फॉलोअर्स और यूट्यूब पर 24 मिलियन सब्सक्राइबर्स हैं। वे 2017 से कंटेंट क्रिएशन में सक्रिय हैं और अब सिल्वर स्क्रीन पर उतरने को तैयार हैं।

शिविर में सही ब्रश व खानपान पर उपयोगी सुझाव दिए

हरिभूमि न्यूज » इंदी

पीएचसी रम्बा के अधीन आने वाले गांव संगोहा, संगोही व कमालपुर के स्कूलों में मौखिक स्वास्थ्य एवं दंत जांच शिविर का आयोजन किया गया। जिसमें 100 से अधिक बच्चों के दांतों की जांच की गई। इस जांच शिविर में रंबा पीएचसी की चिकित्सा अधिकारी डॉ. प्रगति के आदेशानुसार डेंटल सर्जन डॉ. शालिनी, नर्सिंग ऑफिसर संदीप कौर, हेल्थ इंस्पेक्टर राजेश पिचौरिया की देखरेख में बच्चों के दांतों की जांच की गई। इस दौरान सही ब्रश व खानपान पर उपयोगी सुझाव दिए

**आदेश मेडिकल कॉलेज में एमबीबीएस सीटें 150 से बढ़कर हुई 200**

■ मेडिकल शिक्षा के क्षेत्र में एक बड़ी उपलब्धि हासिल की

हरिभूमि न्यूज » कुरुक्षेत्र

मोहड़ी स्थित आदेश मेडिकल कॉलेज एवं अस्पताल ने मेडिकल शिक्षा के क्षेत्र में एक बड़ी उपलब्धि हासिल की है। कॉलेज में एमबीबीएस की सीटें 150 से बढ़ाकर 200 कर दी गई हैं। यह कदम न केवल क्षेत्र के विद्यार्थियों के लिए सुनेहरा अवसर लेकर आया है बल्कि स्वास्थ्य बावटीत करते आदेश ग्रुप के चेयरमैन डा.एच.एस.गिल।

कॉलेज की चिकित्सा शिक्षा के क्षेत्र में सशक्त स्थिति और निरंतर प्रगति का प्रमाण है। उन्होंने कहा कि यह उपलब्धि न केवल आदेश संस्थान के लिए गर्व का विषय है, बल्कि क्षेत्र के विद्यार्थियों और समाज के लिए भी महत्वपूर्ण कदम है। सीटों में वृद्धि से अधिक छात्र-छात्राओं को उच्च स्तर की चिकित्सा शिक्षा प्राप्त करने का अवसर मिलेगा और भविष्य में समाज को और अधिक योग्य चिकित्सक मिल सकेंगे। आदेश ग्रुप के चेयरमैन डा. एच. एस. गिल ने इस उपलब्धि का श्रेय आदेश कॉलेज के सक्षम प्रबंधन, अनुभवी स्टाफ और समर्पित कर्मचारियों को दिया है।



**भगवत कृपा के बिना कुछ भी संभव नहीं**

पिहोवा। गुरुद्वारा रोड केशव विहार स्थित श्री अनंत प्रेम आश्रम में श्री श्री 108 संत प्रेम दर्शनद्वारा महाराज के आशीर्वाद से चल रही श्रीमद् भगवत कथा के तीसरे दिन अमृतमय कथा का रसगान करने के लिए भक्तों की भारी भीड़ जमा रही। व्यास पीठ से संत प्रेम साधनानंद ने श्री धृव जी व प्रहलाद का चरित्र सुनाते हुए बताया कि पांच वर्ष की आयु में धृव जी ने कठिन तपस्या करके प्रभु को प्राप्त कर लिया था। भक्ति में अपार शक्ति निहित होती है। भगवान नाम जाप से सारी विपत्तियों का नाश होता है इस जगत में भगवत कृपा के बिना कुछ भी संभव नहीं है। इसलिए सभी को अच्छे कर्मों के प्रति आकर्षण होना चाहिए कथा में मुख्य अतिथि के रूप में भाजपा नेता अक्षय नंदा ने पहुंचकर आरती में भाग लिया। अक्षय नंदा ने कहा कि श्रीमद् भगवत कथा मनुष्य की सभी इच्छाओं को पूरा करती है। भगवत कथा ही साक्षात् कृष्ण है और श्री कृष्ण ही वही साक्षात् भगवत है। उन्होंने कहा कि भगवत कथा भक्ति का मार्ग प्रशस्त करती है। जिस स्थान पर कथा होती है वहां साक्षात् भगवान विराजमान होते हैं। संत प्रेम आराधना नंद ने बताया कि यह साक्षात् कृष्ण कथा 8 से 14 सितंबर तक चलनेगी। इस मौके पर मुख्य यमजान के रूप में अनाज मंडी के प्रधान नवीन गर्ग, डा. राजेंद्र मंगला, प. दिनेश ज्योतिष, रजत शर्मा, पं. संजीव शर्मा, मनमोहन चक्रपाणि, सुनील बजाज सहित पंडित मुकेश शर्मा, वीरेंद्र शर्मा, नरेंद्र छाबड़ा, दैलत राम चावला आदि रहें।

**दंत चिकित्सा शिविर मे की गई 100 बच्चों के दांतों की जांच**



इंदी। दंत जांच शिविर में बच्चों को दांतों के बारे में जानकारी देते डॉक्टर।

गए। दंत चिकित्सक डॉ. शालिनी ने स्कूली छात्रों को बताया कि दिन में कम से कम दो बार अपने दांत ब्रश करना चाहिए और साथ में अपना नींबू पानी भी ब्रश करना चाहिए। उन्होंने बताया कि स्वास्थ्य अभियानों में दैनिक दंत स्वच्छता की उन आदतों के महत्व



**शिक्षकों को नेशनल बिल्डर्स अवार्ड से सम्मान**

करनाल। रोटरी क्लब करनाल मिडटाउन की ओर से आयोजित नेशनल बिल्डर्स अवार्ड कार्यक्रम में शिक्षकों को शिक्षा क्षेत्र में उत्कृष्ट योगदान के लिए सम्मानित किया गया। कार्यक्रम में क्लब प्रधान आईएस जगिया ने कहा कि शिक्षक समाज निर्माण के सच्चे आधार स्तंभ हैं और उनका योगदान अमूल्य है। कार्यक्रम में पी.डी. रंजन शर्मा और डॉ. वी.एस. रेना मुख्य अतिथि के रूप में उपस्थित रहे। इस अवसर पर सम्मानित शिक्षकों में सम्य सिंह (राजकीय मिडल स्कूल मंगलौर), भावना अरोड़ा (राजकीय स्कूल घोंडा), सजना (राजकीय हाई स्कूल सेक्टर 13), दीपिका (राजकीय सैनियर सेकेंडरी स्कूल करनाल) और वर्षा जैन (स्कूल करनाल) शामिल रहे। कार्यक्रम में अंतरराष्ट्रीय साक्षरता दिवस पर भी चर्चा की गई और शिक्षा के महत्व पर प्रकाश डाला गया। सुषोदेव देवगन ने धन्यवाद ज्ञापित किया और कहा कि शिक्षकों का यह सम्मान समाज को नई दिशा देने का कार्य करेगा।

**राजकीय महाविद्यालय घरौंडा में नए छात्रों को करियर की दी जानकारी**

**सरकार की योजनाओं का लाभ उठाएं छात्र : सुरेंद्र**

■ राष्ट्रीय शिक्षा नीति 2020 के अंतर्गत शैक्षणिक कार्यक्रम का किया आयोजन

हरिभूमि न्यूज » घरौंडा

राजकीय महाविद्यालय घरौंडा में बीए, बीकॉम और बीएससी प्रथम वर्ष के नए छात्रों के लिए एक व्यापक ऑरिएंटेशन कार्यक्रम का आयोजन किया गया। यह कार्यक्रम हरियाणा के महानिदेशक उच्चतर शिक्षा पंचकुला के निदेशानुसार राष्ट्रीय शिक्षा नीति 2020 के अंतर्गत आयोजित किया गया, ताकि विद्यार्थियों को शैक्षणिक एवं अतिरिक्त गतिविधियों से अवगत कराया जा सके। प्राचार्य प्रोफेसर (डॉ.) सुरेंद्र कुमार नाथिया ने विद्यार्थियों का स्वागत करते हुए कहा कि शिक्षा के साथ-साथ करियर व रोजगार के अवसरों के बारे में भी



जानकारी प्राप्त करें। उन्होंने बताया कि राष्ट्रीय शिक्षा नीति के तहत एंटरप्रेन्योरशिप, स्टार्टअप व गूगल फॉर्म के माध्यम से मानसिक स्वास्थ्य की देखरेख भी सुनिश्चित की जाएगी। कार्यक्रम में विशेष रूप से विद्यार्थियों को शैक्षणिक एबीसी आईडी पंजीकरण, नियमित कक्षाओं में भागीदारी, स्किल डेवलपमेंट पर जोर दिया गया। साथ ही उन्हें



पर्यावरण सुरक्षा, स्वच्छता, और अनुशासन के महत्व के बारे में समझाया गया। विद्यार्थियों को क्लास अटेंडेंस, छात्र कल्याण योजनाएं, स्कॉलरशिप, पढ़ा-और-कमाओ योजना, एनसीसी, एनएसएस, कानूनी साक्षरता, योग व डिबेट क्लब, म्यूजिक क्लब, ड्रामा क्लब, स्पोर्ट्स क्लब, रेड क्रॉस व रेड रिबन क्लब, महिला सेल, शिकायत

कार्यक्रम में ये रहे मौजूद

कार्यक्रम के संचालनकर्ता श्री गुरजाम सिंह मलिक ने सभी गतिविधियों को प्रमोटी ढंग से संचालित किया। इस मौके पर डॉ. देवेन्द्र कुमार, डॉ. वीरेंद्र सिंह, डॉ. सुरेश शर्मा, श्रीमती सुमन राता, श्री मुकेश कुमार, श्री शुभम शर्मा, श्रीमती गीता, श्री अजुल जैन, श्री अंकित राज, डॉ. राकेश शर्मा, डॉ. विकास व श्री रमन सहित अन्य एग्जिसिटिव व अस्सिस्टेंट प्रोफेसर उपस्थित रहे। निवारण तंत्र व एंटी रेगिंग नियमों की समाजिक माहौल की समझ जानकारी भी दी गई। इस ऑरिएंटेशन कार्यक्रम से नए विद्यार्थियों को महाविद्यालय के शैक्षणिक व समाजिक माहौल की समझ विकसित हुई और उन्हें सरकार की उपलब्ध छात्र योजनाओं का लाभ उठाने के लिए प्रेरित किया गया।



## खबर संक्षेप

**राज्य स्तरीय कविता पाठ प्रतियोगिता 15 को**  
कुरुक्षेत्र। कुरुक्षेत्र विश्वविद्यालय के कुलपति प्रो. सोमनाथ सचदेवा 15 सितम्बर को प्रातः 10 बजे सीनेट हॉल में हिंदी दिवस के उपलक्ष्य में युवा एवं सांस्कृतिक कार्यक्रम विभाग, इंस्टीट्यूट ऑफ़ इंटीग्रेटेड एंड आनर्स स्टेडीज तथा जनसंचार एवं मीडिया प्रौद्योगिकी संस्थान के संयुक्त तत्वाधान में देश भक्ति पर आधारित राज्य स्तरीय कविता पाठ प्रतियोगिता का शुभारंभ करेंगे। इस अवसर पर हरियाणा साहित्य अकादमी के निदेशक धर्मदेव विद्याधी मुख्य वक्ता के रूप में उपस्थित होंगे।

**बाढ़ प्रभावित क्षेत्रों में टी जा रही हैं स्वास्थ्य सेवाएं**  
पिहोवा। डा. मनीषा सिंह प्रवर चिकित्सा अधिकारी उपमंडल नागरिक हस्पताल पिहोवा ने बताया कि पिहोवा क्षेत्र के बाढ़ प्रभावित गांवों टसका मीर जी, जल्बेहरा, टबरा, नैसी, जख्वाला, कुपिया प्लांट अधोया में स्वास्थ्य सम्बन्धी गतिविधियां लगातार जारी हैं। जिन जगहों पर बाढ़ का पानी इकट्ठा हुआ है वहां पर कटा हुआ तेल और टेमिफास का छिडकाव किया जा रहा है ताकि मच्छर ना पैदा हो सके। स्वच्छ पेयजल आपूर्ति के लिए ओटी टेस्ट करके पानी की गुणवत्ता को जांच की जा रही है।

**नव भारत साक्षरता के अंतर्गत भव्य रैली लाडवा।** लाडवा के पीएमश्री राजकीय वरिष्ठ माध्यमिक विद्यालय में नव भारत साक्षरता कार्यक्रम के अंतर्गत भव्य रैली का आयोजन किया गया। जिसको विद्यालय की प्रभारी पूनम ने हरी झंडी दिखाकर रवाना किया। प्रभारी पूनम ने कहा कि हमें निरक्षरता को जड़ से मिटाना है और यह हमी संभव होगा जब हम सब मिलकर इसके लिए प्रयास करें।

**प्रशिक्षार्थियों को वितरित किए प्रमाण पत्र**  
कुरुक्षेत्र। पंजाब नेशनल बैंक ग्रामीण स्वरोजगार प्रशिक्षण संस्थान, कुरुक्षेत्र, द्वारा महिला टेलर व ब्यूटी टेस्ट प्रबंधन के प्रशिक्षण सामान उपरान्त प्रशिक्षार्थियों को प्रमाण पत्र वितरित किए गए। समारोह में बतौर मुख्य अतिथि हरि ओम, मंडल प्रमुख, पंजाब नेशनल बैंक मंडल, कुरुक्षेत्र व अन्य अतिथिगण मलकीत सिंह, जिला अग्रणी प्रबंधक, रजत भास्कर, जिला परियोजना प्रबंधक और मीना वधवा, हरियाणा महिला वित्त विकास निगम कुरुक्षेत्र रहे। मुख्य अतिथि हरि ओम ने सफल प्रशिक्षार्थियों को प्रमाण पत्र प्रदान किए।



बराड़ा। कार्यक्रम के दौरान उपस्थित स्टाफ। फोटो: हरिभूमि

**अखिल भारतीय किन्नर महासम्मेलन में जुटे ये देशभर के किन्नर**  
हरिभूमि न्यूज

अखिल भारतीय किन्नर महासम्मेलन इस बार समाज सेवा और मानवीय संवेदनाओं की मिसाल बन गया। किन्नर समाज का यह सम्मेलन आगरा में आयोजित हुआ। जिले के किन्नर समाज ने सम्मेलन में शिरकत करते हुए पंजाब के बाढ़ प्रभावित परिवारों की मदद के लिए धनराशि एकत्र की और सभी वर्गों से पीड़ितों की सहायता के लिए आने की अपील की। सम्मेलन में किन्नर समाज ने कहा कि यह धनराशि उन्हीं के समुदाय की मेहनत से जुड़ी है। उन्होंने इस राशि को लोगों से ही प्राप्त किया हुआ है। हम अब उन्हीं भाइयों-बहनों पर खर्च किया जाएगा जो इस समय बाढ़ जैसी आपदा की मार झेल रहे हैं। उन्हींने साफ शब्दों में कहा कि हम चाहते हैं कि यह कमाई उन्हीं लोगों पर लगे जो भूख-प्यास और बेघर होने की मार झेल रहे हैं। मुलाना से पहुंची महंत हिना ने भी भावुक अपील करते हुए कहा कि संकट की इस घड़ी में हर वर्ग, हर समाज और हर व्यक्ति को अपने

# जनसुआ और वार्ड-7 के दर्जनों लोगों ने भाजपा का दामन थामा

हरिभूमि न्यूज अंबाला

देश में प्रधानमंत्री नरेंद्र मोदी और मुख्यमंत्री नायब सेनी की कार्यशैली, नीतियों और नेतृत्व से प्रभावित होकर हर रोज बड़ी संख्या में लोग भाजपा में शामिल हो रहे हैं। लोगों का विश्वास भाजपा की नीतियों पर लगातार बढ़ता जा रहा है। पूर्व मंत्री असीम गोयल के नेतृत्व में भाजपा दिन प्रतिदिन मजबूत होती जा रही है। समाज के हर वर्ग से लोगों का समर्थन मिल रहा है। जनसुआ गांव और अंबाला शहर के वार्ड 7 से दर्जनों लोग भाजपा में शामिल हुए। पार्टी में शामिल हुए लोगों का स्वागत करते हुए असीम गोयल ने उन्हें पार्टी का पटका पहनाकर भाजपा परिवार में शामिल किया।



## राज्यमंत्री गोयल बोले भाजपा की नीतियों में जनता का हो रहा विश्वास मजबूत



अंबाला। भाजपा में शामिल हुए लोग पूर्व राज्यमंत्री असीम गोयल। फोटो: हरिभूमि

### विकास कार्यों से प्रभावित होकर शामिल हुए

इस दौरान शामिल होने वाले लोगों ने बताया कि वे देश और प्रदेश में हो रहे विकास कार्यों से प्रभावित होकर भाजपा में शामिल हुए हैं। पूर्व मंत्री असीम गोयल ने कहा कि भाजपा की नीतियों ने आमजन के बीच विश्वास की नई ऊर्जा भर दी है। उन्होंने कहा, यह केवल चुनाव जितने की राजनीति नहीं, बल्कि जनकल्याण और विकास की सोच है, जो लोगों को भाजपा से जोड़ रही है। प्रधानमंत्री नरेंद्र मोदी और मुख्यमंत्री नायब सेनी की सोच हर वर्ग तक पहुंची है और इसी कारण आमजन भाजपा के साथ खड़ा हो रहा है। हम सब मिलकर प्रदेश और देश को प्रगति की नई उंचाइयों तक ले जाएंगे। भाजपा में शामिल होने वाले हर व्यक्ति का स्वागत है और यह पार्टी हर कार्यकर्ता के प्रयास को महत्व देती है। उन्होंने अरोसा दिलाया कि पार्टी समाज के प्रत्येक वर्ग के लिए काम करती रहेगी और विकास योजनाओं का लाभ हर जरूरतमंद तक पहुंचाया जाएगा।

## सैकड़ों की सुर्नी समस्याएं

हर सप्ताह की तरह ही आज भी पूर्व राज्य मंत्री असीम गोयल ने जनसुआई कार्यक्रम के तहत सैकड़ों लोगों की समस्याओं को सुना और मौके पर ही समस्याओं का निपटारा किया। इस दौरान अंबाला शहर विधानसभा क्षेत्र के अलग अलग हिस्सों से आए लोगों ने विभिन्न विभागों से संबंधित समस्याएं पूर्व मंत्री के समक्ष रखीं। जिन्हें लेकर उन्होंने तुरंत अधिकारियों को निर्देश दिए। पूर्व राज्य मंत्री गोयल ने अधिकारियों को स्पष्ट कहा कि अधिकारी प्रार्थिता के तौर पर लोगों के काम करें। गोयल ने बताया कि आमजन की सुनवाई के लिए आज के समय में मुख्यमंत्री आवास के दरवाजे 24 घंटे खुले हैं। सीएम दिन रात प्रदेश और प्रदेशवासियों के लिए कार्य कर रहे हैं।

## ऊर्जा मंत्री अनिल विज ने फिलीपींस से आए प्रतिनिधिमंडल से की मुलाकात

# 2030 तक 500 गीगावाट नवीकरणीय ऊर्जा क्षमता हासिल करने का लक्ष्य

ऊर्जा मंत्री अनिल विज ने कहा कि प्रधानमंत्री नरेंद्र मोदी ने 2047 तक भारत को विकसित राष्ट्र बनाने का संकल्प रखा है। इस दिशा में ग्रीन एनर्जी अहम भूमिका निभाएगी।



अंबाला। फिलीपींस से आए प्रतिनिधिमंडल के साथ मौजूद मंत्री अनिल विज।

**पीएम नरेंद्र मोदी ने 2047 तक देश को विकसित राष्ट्र बनाने का लक्ष्य**  
का लिया है संकल्प

हरिभूमि न्यूज अंबाला

ऊर्जा मंत्री अनिल विज ने कहा कि भारत ने 2030 तक 500 गीगावाट नवीकरणीय ऊर्जा क्षमता हासिल करने का महत्वाकांक्षी लक्ष्य तय किया है। प्रधानमंत्री नरेंद्र मोदी द्वारा ग्लोसगो में सीओपी-26 पर घोषित पंचामृत लक्ष्यों को पूरा करने का संकल्प लिया है। इनमें 2030 तक 500 गीगावाट गैर-जीवाश्म क्षमता हासिल करना, ऊर्जा की 50 प्रतिशत जरूरत नवीकरणीय स्रोतों से पूरी करना, 1 बिलियन टन कार्बन उत्सर्जन घटाना, 2005 के स्तर से कार्बन तीव्रता 45 प्रतिशत तक कम करना और 2070 तक नेट जीरो उत्सर्जन प्राप्त करना शामिल है। विज ने कहा कि प्रधानमंत्री नरेंद्र मोदी ने 2047 तक भारत को विकसित राष्ट्र बनाने का संकल्प रखा है। इस दिशा में ग्रीन एनर्जी अहम भूमिका निभाएगी। उन्होंने बताया कि राज्य पहले ही 2.1 गीगावाट से अधिक सोलर क्षमता स्थापित कर चुका है और घरों, उद्योगों तथा संस्थानों में रूफटॉप सोलर को तेजी से बढ़ा रहा है।

पीएम-कुसुम योजना के तहत 1.65 लाख से अधिक सोलर सिंचाई पंप वितरित किए गए हैं, जिससे किसानों को लागत कम करने और उत्सर्जन घटाने में मदद मिली है। मंत्री ने यह जानकारी अंबाला में फिलीपींस से आए उच्च स्तरीय प्रतिनिधिमंडल के साथ हुई बैठक के दौरान सांझा की। प्रतिनिधिमंडल का नेतृत्व सुश्री जेनी लिन ग्रानाडोस मानो, सह-संस्थापक एवं अध्यक्ष, समस्माट सोलर पॉवर टेक्नोलॉजी इंक. तथा डॉ. कबीर केवी, सीईओ, एएनपीएम कर रहे थे। इस अवसर पर ग्रीनटेक सिस्टम्स और क्लाइमेट स्माट सॉल्यूशन्स पर एक

प्रेजेंटेशन भी दिया गया। बैठक के दौरान विज ने प्रधानमंत्री नरेंद्र मोदी के दूरदर्शी नेतृत्व में भारत की नवीकरणीय ऊर्जा क्षेत्र में वैश्विक नेतृत्व की भूमिका पर प्रकाश डाला। बताया कि गुरुग्राम में मुख्यालय वाला इंटरनेशनल सोलर अलायंस अब 120 से अधिक देशों को "वन सन, वन वर्ल्ड, वन ग्रिड" के विजन के साथ जोड़ रहा है। उन्होंने कहा कि 2025 तक भारत की 119 गीगावाट स्थापित सौर क्षमता भारत दुनिया के शीर्ष पांच देशों में शामिल करती है। उन्होंने बताया कि राजस्थान के 2200 मेगावाट क्षमता वाले भादला सोलर पार्क और पीएम सूर्य

**ऊर्जा मंत्री बोले, हरियाणा ग्रीन हाइड्रोजन मिशन में भी महत्वपूर्ण भूमिका निभा रहा**

ऊर्जा मंत्री ने कहा कि हरियाणा ग्रीन हाइड्रोजन मिशन में भी महत्वपूर्ण भूमिका निभा रहा है। एनसीआर के निकट होने के कारण, राज्य ने 2030 तक 250 केटीपीएर ग्रीन हाइड्रोजन उत्पादन और 2 गीगावाट इलेक्ट्रोलाइजर निर्माण क्षमता का लक्ष्य रखा है। कृषि प्रधान राज्य होने के नाते, हरियाणा ने बायो-एनर्जी में भी उल्लेखनीय प्रगति की है। राज्य प्रतिवर्ष लगभग 70 लाख टन धान की पराली पैदा करता है, जिसमें से लगभग 30 लाख टन अतिरिक्त है। इस संसाधन का उपयोग करने के लिए 17 सीबीजी प्लांट लगाए जा चुके हैं और 11 निर्माणधीन हैं। सुश्री मानो द्वारा 24x7 ऑफ-ग्रीड 100 प्रतिशत ग्रीन एनर्जी उपलब्ध कराने की पहल को "सम्यानुकूल और दूरदर्शी" बताया गया कि यह पहल भारत के नेट जीरो लक्ष्यों और हरियाणा की अक्षय ऊर्जा रोडमैप के अनुरूप है। उन्होंने कहा कि यह व्यापार मिशन ज्ञान साझा करने, निवेश बढ़ाने और स्वच्छ ऊर्जा समाधानों को बढ़ावा देने का मंच बनेगा। उन्होंने फिलीपींस के 7641 द्वीपों पर स्थानीय स्तर पर बिजली उत्पादन के अगुए मॉडल का उल्लेख किया और उम्मीद जताई कि फिलीपींस हरियाणा में 1000 करोड़ रुपये का निवेश करे ताकि गांव बाहरी बिजली आपूर्ति पर निर्भर न रहे। इस अवसर पर सुश्री जेनी लिन ग्रानाडोस मानो ने ग्रीन एनर्जी, सोलर सिस्टम विस्तार, जलवायु परिवर्तन, ग्लोबल वार्मिंग, पर्यावरणीय सतता, इंटीग्रेटेड माइक्रो गिड्स, स्मार्ट ग्रिड्स नेटवर्क और डिजिटलीकरण पर प्रेजेंटेशन दिया। उन्होंने कहा कि उनकी कंपनी "पीएल-एनईट-एनईट" के सिद्धांत पर कार्य करती है और ऊर्जा क्षेत्र को अर्थव्यवस्था की रीढ़ बनाएगा। डॉ. कबीर केवी, सीईओ, एएनपीएम और यूएई के एनबीएससी के अंबेडकर ने मानवीय आधार पर भारत में निवेश का पूरा समर्थन जताया और ऊर्जा मंत्री को यूएई आने का निमंत्रण दिया।

## रिहायशी आबादी में चल रहे डंपिंग जोन को लेकर कार्रवाई नप को प्रदूषण कंट्रोल बोर्ड ने जारी किया नोटिस

हरिभूमि न्यूज अंबाला

रिहायशी इलाके में बने डंपिंग जोन को लेकर प्रदूषण नियंत्रण बोर्ड ने नगर परिषद को नोटिस जारी किया है। एसडीओ सुखराम मोहर डंपिंग साइट पर निरीक्षण करने आए थे। यहां उन्होंने कमियों को लेकर एक रिपोर्ट तैयार की। रिपोर्ट के आधार पर भेजे नोटिस के जरिए उन्होंने नगर परिषद को सुझाव भी दिए हैं कि कमियों को निश्चित समय में ठीक कर लिया जाए। प्रदूषण नियंत्रण बोर्ड के अधिकारी के निरीक्षण में सामने आया कि डंपिंग साइट मुख्य तौर पर कचरा को एकत्रित करने के लिए बनाई गई है। यहां पर कचरा एकत्रित कर गाड़ियों से निस्तारण के लिए पट्टी ले जाया जाता है। कचरा जिस दिन गिरे उसी दिन उठना चाहिए। मगर स्थानीय लोगों की मानें तो दो से तीन दिन बाद कई बार कचरा उठता है, इसके साथ ही साइट पर चहारदीवारी भी नहीं कराई गई है। यहां पशु भी विचरण करते दिखे, जो कचरे को अपने साथ आबादी क्षेत्र में ले जा रहे थे। यहां कचरे के रिकॉर्ड पर भी सवाल उठ रहे हैं। यहां कितना कचरा आया, कितना उठा इसका रिकॉर्ड नहीं रखा जा रहा है, इसके साथ ही कचरा खुले आसमान के नीचे है। जिससे वायु आने पर इसके हानिकारक तत्व जमीन में भी जा रहे हैं। पहले भी नगर निकायों के कचरे को लेकर प्रदूषण नियंत्रण बोर्ड सख्त फैसले ले चुका है, जिसमें अंबाला नगर निगम और बराड़ा नगर पालिका पर तो एक करोड़ रुपये से अधिक की पर्यावरणीय क्षतिपूर्ति भी लगाई गई है, लेकिन अभी तक निकाय ने इस जुर्माने को जमा नहीं कराया है।

### नो पार्किंग लीकलॉ के काटे जा रहे चालान

पिहोवा। उपमंडल अधिकारी नागरिक अभिनव सिवाव आईएसएस ने कहा कि वीरवार को तहसील परिसर और एसडीएम कार्यालय में नो पार्किंग में खड़े वाहनों को डेस्क कर तुरंत संचालन में लैते हुए 9 वाहनों के चालान मौके पर काटे गए, जिनमें कार और मोटरसाइकिल भी शामिल हैं। एसडीएम अभिनव सिवाव ने बताया कि यह वर्तमान में भी मीडास्ट वाले क्षेत्रों में नो पार्किंग में वाहन खड़े मिलते हैं तो ऐसे ही उनके चालान काटे जायेंगे। उन्होंने कहा कि नो पार्किंग में वहां खड़े करने से आम नागरिक को परेशानियों का सामना करना पड़ता है और बीच परसे में वहां खड़े होने से आने जाने की समस्या और जाम जैसी समस्या उत्पन्न होती है। इन समस्याओं से निजात पाने के लिए उन्होंने पुलिस विभाग को भी सख्त आदेश दिए हैं कि मुख्य बाजार तथा नो पार्किंग में किसी जगह पर कोई भी वहां खड़ा हुआ पाया गया तो उस पर एक्शन लैते हुए उसके वहां से हटाए और जो प्रक्रिया है उसके माध्यम से उसका चालान किया जाए।

## शहजादपुर में छात्रों ने निकाली रैली

हरिभूमि न्यूज शहजादपुर

राजकीय महिला महाविद्यालय में प्राचार्य डॉ. कश्मीर सिंह की अध्यक्षता में यूथ रेडक्रॉस के द्वारा प्रो. सुमन तथा प्रो. मोनिका के कुशल नेतृत्व में एक जन जागरूकता रैली तथा पोस्टर बनाओ और स्लोगन लेखन प्रतियोगिताओं का आयोजन किया गया। जिसमें लगभग 30 छात्राओं ने भाग लिया। डॉ. प्रियंका, प्रो. मोनिका शर्मा तथा प्रो. सोनिया द्वारा बतौर निर्णायक की भूमिका अदा की गई। सानिया, हरमंजोत तथा निशा को क्रमशः प्रथम, द्वितीय व तृतीय पुरस्कार प्रदान किया गया। रसायन विभाग महाविद्यालय स्तरीय प्रश्नोत्तरी प्रतियोगिता का आयोजन किया गया।

### आठ टीम शामिल

इसमें कुल 8 टीमों में 24 छात्राओं ने प्रतिभागिता की। प्रतियोगिता में वशिका, कलसुम और सुखमन कौर की टीम ने प्रथम, महक, शालिनी और सिमरन की टीम द्वितीय और तृतीय स्थान सिमरन, मन्विंद कौर और काजल की टीम ने हासिल किया। विजेता टीम को जीएफएन कॉलेज में आयोजित होने वाली जिला स्तरीय विद्यालय प्रश्नोत्तरी में भाग लेने का अवसर मिलेगा। डॉ. रजनी मोहिल प्रतियोगिता की संयोजक तथा प्रो. इकबाल सिंह सह-संयोजक रहे।

## बराड़ा: छात्रों को एड्स के प्रति किया जागरूक

महाराणा प्रताप नेशनल कालेज में कार्यक्रम आयोजित

बराड़ा। महाराणा प्रताप नेशनल महाविद्यालय में प्रदेश सरकार के जिला स्वास्थ्य विभाग के निर्देशानुसार वीरवार को अंतरराष्ट्रीय युवा दिवस मनाया गया। यह कार्यक्रम रेड रिबन क्लब एवं रेडक्रॉस यूनिट के तत्वाधान में आयोजित किया गया। इस कार्यक्रम का उद्देश्य विद्यार्थियों को एड्स जैसी घातक बीमारी के प्रति जागरूक करना था।



बराड़ा। कार्यक्रम के दौरान उपस्थित स्टाफ। फोटो: हरिभूमि

इस अवसर पर प्राचार्या डॉ. राजश्री खरे ने विद्यार्थियों को संबोधित करते हुए कहा कि एचआईवी और एड्स के प्रति जागरूकता ही इसका एकमात्र बचाव है। उन्होंने बताया कि यह वायरस रोगी को न केवल प्रतिरक्षा प्रणाली को कमजोर कर देता है अपितु उसे मानसिक और

सामाजिक स्तर पर भी भेदभाव का शिकार बनाता है। इस कार्यक्रम की संयोजिका, डॉ. शैली मनन ने विद्यार्थियों को राष्ट्रीय टोल फ्री हेल्पलाइन नंबर 1097 एवं नाको एप के बारे में अवगत कराया जिसके तहत स्वास्थ्य विभाग लाभार्थियों को एड्स संबंधित जानकारी एवं सेवाएं प्रदान करता है। डॉ. पूजा रानी एवं डॉ. आशुतोष शर्मा ने कार्यक्रम की सफलता सुनिश्चित। इस इस मौके पर सभी शिक्षक एवं गैर शिक्षक-गण आदि गणमान्य लोग मौजूद रहे।

## किन्नर समाज ने बाढ़ पीड़ितों के लिए जुटाई 30 लाख रुपये की धनराशि

हरिभूमि न्यूज मुलाना



मुलाना। महासम्मेलन में मौजूद किन्नर। फोटो: हरिभूमि

अखिल भारतीय किन्नर महासम्मेलन इस बार समाज सेवा और मानवीय संवेदनाओं की मिसाल बन गया। किन्नर समाज का यह सम्मेलन आगरा में आयोजित हुआ। जिले के किन्नर समाज ने सम्मेलन में शिरकत करते हुए पंजाब के बाढ़ प्रभावित परिवारों की मदद के लिए धनराशि एकत्र की और सभी वर्गों से पीड़ितों की सहायता के लिए आने की अपील की। सम्मेलन में किन्नर समाज ने कहा कि यह धनराशि उन्हीं के समुदाय की मेहनत से जुड़ी है। उन्होंने इस राशि को लोगों से ही प्राप्त किया हुआ है। हम अब उन्हीं भाइयों-बहनों पर खर्च किया जाएगा जो इस समय बाढ़ जैसी आपदा की मार झेल रहे हैं। उन्हींने साफ शब्दों में कहा कि हम चाहते हैं कि यह कमाई उन्हीं लोगों पर लगे जो भूख-प्यास और बेघर होने की मार झेल रहे हैं। मुलाना से पहुंची महंत हिना ने भी भावुक अपील करते हुए कहा कि संकट की इस घड़ी में हर वर्ग, हर समाज और हर व्यक्ति को अपने

स्तर पर योगदान करना चाहिए। उन्होंने कहा कि पंजाब में बाढ़ग्रस्त लोगों के लिए 30 लाख से भी अधिक की धनराशि इकट्ठी की गई है। हिना महंत ने कहा कि किन्नर समाज हमेशा समाज सेवा में आगे रहा है। चाहे वह धार्मिक आयोजन हों, सामाजिक दायित्व हों या अब प्राकृतिक आपदा का समय। सम्मेलन में किन्नर समाज ने कहा कि इंसानियत सबसे बड़ा धर्म है। कार्यक्रम में वक्ताओं ने यह भी कहा कि यदि समाज के हाथिये पर खड़ा वर्ग भी इतनी संवेदनशीलता दिखा सकता है तो बाकी वर्गों को भी पीछे नहीं रहना चाहिए। सम्मेलन में उपस्थित किन्नर समाज ने सामूहिक संकल्प लिया कि बाढ़ पीड़ितों की मदद निरंतर जारी रहेगी।

## सियासत नीति पारदर्शिता के नाम पर जनता को उलझाने का आरोप राज्य सरकार की प्रॉपर्टी पॉलिसी पर विधायक ने किया वार, कहा, यह जनता की कमर तोड़ेगी

हरिभूमि न्यूज अंबाला

अंबाला शहर के विधायक एवं पूर्व मंत्री चौधरी निर्मल सिंह ने प्रदेश सरकार की नई प्रॉपर्टी पॉलिसी को लेकर जमकर वार किया है। उन्होंने कहा कि इसकी वजह से आम आदमी पर सबसे बड़ा आर्थिक प्रहार हुआ है। उन्होंने कहा कि यह नीति पारदर्शिता के नाम पर जनता को उलझाने और गरीब तथा मध्यमवर्गीय परिवारों को आवासीय सपनों से वंचित करने की सोची-समझी साजिश है। निर्मल सिंह ने कहा कि 10,000 रुपये की नॉन-रिफंडेबल फीस, 0.25 प्रतिशत और 0.50 प्रतिशत कमीशन जैसी शर्तें न केवल छोटे प्रॉपर्टी डीलरों की रोजी-रोटी छीनेंगी बल्कि एक साधारण परिवार के लिए अपने घर का सपना पूरा करना लगभग असंभव बना देंगी।

## महंगाई और बेरोजगारी से कराह रही अर्थव्यवस्था

निर्मल सिंह ने कहा कि देश पहले से ही महंगाई और बेरोजगारी से कराह रहा है अर्थव्यवस्था चरमराई हुई है। युवाओं के पास रोजगार नहीं है और सरकार ऑनलाइन पोर्टल और भारी शुल्क थोपकर लोगों को और संकट में डाल रही है। उन्होंने कहा कि यह नीति रियल एस्टेट सेक्टर में बिलीयों को खत्म करने के नाम पर छोटे कारोबारियों, मजदूरों, मित्रियों और स्थानीय डीलरों के रोजगार पर कूटाघात है। सरकार का यह दावा कि इस प्रणाली से कालाबाजारी खत्म होगी, कैवल उलाना है। सचवाइ यह है कि यह व्यवस्था बड़े पूंजीपतियों और बिल्डरों के लिए फायदे का सौदा है जबकि आम आदमी को कर्ज, फीस और टैक्स के बोझ तले दबा दिया जाएगा। निर्मल सिंह ने कांग्रेस शासन की योजनाओं का जिक्र करते हुए कहा कि उस समय गरीबों को 100 गुज तक के प्लॉट आवंटित किए जाते थे, ताकि हर व्यक्ति को छत मिल सके लेकिन वर्तमान सरकार ने यह योजना खत्म कर दी और बीपीएल परिवारों के लिए केवल 30 गुज के प्लॉट का प्रावधान किया, जो किसी भी चार सदस्यीय परिवार के लिए व्यावहारिक नहीं है। 'तीस गुज की जमीन पर कोई परिवार कैसे बसेगा? यह गरीबों के साथ क्रूर मजाक है और उनके जीवन भर के सपनों को रौंदने जैसा है।'

### कई पात्र परिवारों को बीपीएल सूची से हटा दिया गया

निर्मल सिंह ने कहा कि पहले ही कई पात्र परिवारों को बीपीएल सूची से हटा दिया गया है और अब उन्हें प्लॉट देने के नाम पर ऑनलाइन जिलानी फीस और तकनीकी जटिलताओं में उलझा दिया गया है। 'यह सरकार गरीब आदमी से उसका सपना भी छीन रही है। जो व्यक्ति जीवन भर मेहनत करके छोटा सा आशियाना बनाने का सपना देखता है, अब वह सपना भी नहीं देख पाएगा।